

कर्मवीर भाऊराव पाटील यांना विद्यापीठात अभिवादन

प्रतिनिधी
कोल्हापूर

थोर समाजसुधारक व शिक्षण प्रसारक कर्मवीर डॉ. भाऊराव पाटील यांची जयंती शिवाजी विद्यापीठात मोळ्या उत्साहात साजरी केली.

शिवाजी विद्यापीठाच्या मुख्य प्रशासकीय भवनात प्र-कुलगुरु डॉ. प्रमोद पाटील यांच्या हस्ते कर्मवीर डॉ. भाऊराव पाटील यांच्या प्रतिमेस पुष्पहार अर्पण करून अभिवादन करण्यात आले. तत्पूर्वी, प्र-कुलगुरु

डॉ. पाटील यांनी विद्यापीठाच्या प्रांगणातील कर्मवीर पाटील यांच्या पूर्णकृती पुतळ्यासही पुष्प वाहीले. यावेळी प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव, राष्ट्रीय सेवा योजना संचालक अभय जायभाये, भूगोल अधिविभाग प्रमुख डॉ. संभाजी शिंदे, डॉ. जगदीश सपकाळे, सुनिल जाधव, आनंदा वारके, श्रीमती सुरेखां आडके आदी उपस्थित होते.

पुण्यनगरी

कर्मवीर भाऊराव पाटील जयंती उत्साहात

कोल्हापूर : कर्मवीर डॉ. भाऊराव पाटील यांची जयंती शिवाजी विद्यापीठात उत्साहात साजरी करण्यात आली. शिवाजी विद्यापीठाच्या मुख्य प्रशासकीय भवनात प्र-कुलगुरु डॉ. प्रमोद पाटील यांच्या हस्ते कर्मवीर डॉ. भाऊराव पाटील यांच्या प्रतिमेस पूष्पहार घालून अभिवादन करण्यात आले. तत्पूर्वी, प्र-कुलगुरु डॉ. पाटील यांनी विद्यापीठाच्या प्रांगणातील कर्मवीर पाटील यांच्या पूर्णाकृती पुतळ्यासही पुष्प वाहून अभिवादन केले. याप्रसंगी प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव, अभय जायभाये, डॉ. संभाजी शिंदे, डॉ. जगदीश सपकाळे, सुनील जाधव, आनंदा वारके, सुरेखा आडके आदी उपस्थित होते.

पुढारी

एनएसएसमुळे
संवेदनशील विद्यार्थी
घडतात : प्रा. जायभावे
कोल्हापूर : पुढारी वृत्तसेवा
सामाजिक आणि सांस्कृतिक
विकासाबरोबरच कष्ट करण्याची
क्षमता विद्यार्थ्यांमध्ये निर्माण करण्यात
एनएसएसचा मोठा वाटा असतो.
बदलत्या काळात माणसाला जवळ
आणण्याचे काम एनएसएसच्या
स्वयंसेवकांना करावे लागणार आहे,
असे प्रतिपादन शिवाजी विद्यापीठ
राष्ट्रीय सेवा योजनेचे संचालक प्रा.
अभय जायभाये यांनी केले.

विवेकानंद कॉलेजमध्ये एन.एस.
एस. वर्धापनदिन समारंभात प्रमुख पाहुणे
म्हणून ते बोलत होते. अध्यक्षस्थानी
शिवाजी विद्यापीठाचे उपकुलसचिव
डॉ. पी. एस. पांडव होते. प्राचार्य
डॉ. आर. आर. कुंभार म्हणाले,
राष्ट्रीय सेवा योजनेची कार्यशैली
विद्यार्थ्यांना बहुआयामी बनवत
असते. त्यामुळे विद्यार्थ्यांनी राष्ट्रीय
सेवा योजनेत सहभागी होऊन आपल्या
व्यक्तिमत्त्वाला समृद्ध बनवावे. यावेळी
राष्ट्रीय सेवा योजनेच्या प्रिया पाटील,
इंद्रजा गोरे, कल्याणी पाटील, स्वयंम
सावंत, संदीप पाटील यांनी मनोगत
व्यक्त केले. प्रा. संदीप पाटील यांनी
प्रास्ताविक केले. पाहुण्यांची ओळख
प्रा. पी. आर. बागडे यांनी करून दिली.
डॉ. राजश्री पाटील यांनी सूत्रसंचालन
केले. डॉ. जी. एस. उबाळे यांनी आभार
मानले. कार्यक्रमासाठी ज्युनिअर
विभागाचे एन.एस.एस. कार्यक्रम
अधिकारी प्रा. बी. के. गावित, रजिस्ट्रार
सी. बी. दोडमणी आदी उपस्थित होते.

पुण्यनगरी

एम.ए. मास कम्युनिकेशनचे डॉ. शिवाजी जाधव समन्वयक

कोल्हापूर : प्रतिनिधी



शिवाजी विद्यापीठाच्या एम.ए. मास कम्युनिकेशन विभागाच्या समन्वयकपदी पत्रकारिता व जनसंवाद अधिविभागातील सहायक प्राध्यापक डॉ. शिवाजी जाधव यांची नियुक्ती करण्यात आली. नुकतेच डॉ. जाधव यांना विद्यापीठ प्रशासनाकडून नियुक्तीचे पत्र देण्यात आले.

शिवाजी विद्यापीठाचे कुलगुरु डॉ. डी. टी. शिर्के, प्र-कुलगुरु डॉ. पी. एस. पाटील, तसेच पभारी कुलसचिव डॉ. विलास शिंदे यांनी त्यांच्याकडै ही जबाबदारी सोपवली.

डॉ. जाधव यांना पत्रकारितेतील सोळ्या वर्षाचा अनुभव आहे. प्रशिक्षणार्थी बातमीदारापासून सहयोगी संपादकपदापर्यंत विविध टप्प्यांवर त्यांनी पत्रकारितेत काम केलेले आहे. पत्रकारितेशी संबंधित त्यांची आठ पुस्तके प्रकाशित झालेली आहेत. अलीकडेच त्यांना पत्रकारिता व जनसंवाद विषयातील पीएच.डी. मार्गदर्शक म्हणून मान्यता मिळालेली आहे. पद्मश्री डॉ. ग. गो. जाधव पत्रकारिता अध्यासनाचेही ते समन्वयक आहेत.

पुण्यनगरी

मंडलिक महाविद्यालयात राज्यस्तरीय वक्तृत्व स्पर्धा

मुरगूड : प्रतिनिधी

येथील सदाशिवराव मंडलिक महाविद्यालयाच्या वतीने दिवंगत लोकनेते खासदार सदाशिवराव मंडलिक यांच्या जयंतीनिमित्त शनिवार, दि. १ ऑक्टोबर रोजी राज्यस्तरीय वक्तृत्व स्पर्धेचे आयोजन केले असल्याची माहिती महाविद्यालयाचे प्राचार्य डॉ. अर्जुन कुंभार व स्पर्धेचे समन्वयक प्रा. डॉ. शिवाजी होडगे यांनी दिली.

मंडलिक महाविद्यालयात होणाऱ्या या वक्तृत्व स्पर्धेचे उद्घाटन शिवाजी विद्यापीठाचे मराठी विभागप्रमुख प्रा. डॉ. नंदकुमार मोरे यांच्या हस्ते होणार आहे. या कार्यक्रमाच्या अध्यक्षस्थानी मंडलिक युवा प्रतिष्ठान व महाविद्यालय विकास समितीचे अध्यक्ष ॲड. वीरेंद्र मंडलिक राहणार आहेत. स्पर्धेचे विषय असे : स्वातंत्र्याचा अमृतमहोत्सव : स्वप्न आणि सत्य, राजकारणातील दीपस्तंभ : खा. सदाशिवराव मंडलिक, पर्यावरण : विनाशाचा अखेरचा इशारा, वेड मोबाईलचे, विस्मरण भविष्याचे, समाजाचे मुकेपण : अधोगतीचे कारण.

तरुण भारत

तेराशे विद्यार्थ्यांनी दिली
एम.फील, पीएच.डी. साठी प्रवेश परीक्षा

कोल्हापूर : शिवाजी विद्यापीठांतर्गत तीन केंद्रांवर
शुक्रवारी एम.फिल. पीएच.डी.साठी १ हजार ८६४
पैकी १२९९ विद्यार्थ्यांनी प्रवेश परीक्षा दिली.

उन्हाळी परीक्षेतील चार परीक्षांचे निकालही शुक्रवारी
घोषित झाले. विद्यापीठाने उन्हाळी सत्रातील ७४७
अभ्यासक्रमाच्या ५६९ अभ्यासक्रमांच्या परीक्षा
ऑफलाईन घेतल्या. आजपर्यंत ५०९ परीक्षांचे
निकाल जाहीर झाले आहेत. शुक्रवारी एम.ए. मास
कम्युनिकेशन सेमिस्टर १ व २, एम.ए. इकॉनॉमिक्स
सेमिस्टर १ व २ परीक्षांचे निकाल जाहीर झाले.
गुरुवारपासून तीन दिवस एम.फील. पीएच.डी.
साठी कोल्हापुरात शहाजी कॉलेज, सांगलीत गरवारे
कन्या महाविद्यालय, साताच्यात यशवंतराव चव्हाण
इन्स्टिट्यूट ऑफ सायन्स येथे प्रवेश परीक्षा सुरु
आहेत. शुक्रवारी १ हजार ८६४ पैकी १ हजार
२९९ विद्यार्थ्यांनी प्रवेश परीक्षा दिली.

तरुण भारत

मास कम्युनिकेशनच्या
समन्वयकपदी डॉ. शिवाजी जाधव
कोल्हापूर : शिवाजी विद्यापीठातील एम. ए. मास



कम्युनिकेशन विभागाच्या
समन्वयकपदी पत्रकारिता व
जनसंवाद अधिविभागातील
सहाय्यक प्राध्यापक डॉ. शिवाजी
जाधव यांची नियुक्ती केली
आहे. डॉ. जाधव यांना विद्यापीठ
प्रशासनाकडून नियुक्तीचे पत्र देण्यात आले. डॉ.
जाधव यांनी प्रशिक्षणार्थी बातमीदार ते सहयोगी
संपादक पदार्पणात विविध टप्प्यावर पत्रकारिता क्षेत्रात
१६ वर्षे काम केले आहे. त्यांची आठ पुस्तके
प्रकाशित झाली आहेत. तसेच त्यांना पत्रकारिता व
जनसंवाद विषयातील पीएच. डी मार्गदर्शक म्हणून
मान्यता मिळाली आहे.